

കൊല്ലം ജില്ലയിലെ കർഷകപെൻഷൻ വിതരണം

Page 1 of 2

171 (3366) ശ്രീമതി പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) കൊല്ലം ജില്ലയിൽ ഏതുകാലയളവുവരെയുള്ള കർഷകപെൻഷനാണ് നാളിതുവരെ വിതരണം ചെയ്തിട്ടുള്ളത് ;

(ബി) ജില്ലയിൽ വിവിധ കൃഷി ആഫീസുകളിലായി എത്ര കർഷക പെൻഷൻ അപേക്ഷകളിൽ തീർപ്പുകൽപിക്കപ്പെടേണ്ടതായിട്ടുണ്ടെന്ന് വ്യക്തമാക്കുമോ ;

(സി) 2013 മാർച്ചിനുശേഷം ജില്ലയിൽ എത്രപേർക്ക് പുതിയതായി കർഷകപെൻഷൻ അനുവദിച്ചിട്ടുണ്ട് ;

(ഡി) ജില്ലയിൽ കർഷകപെൻഷൻ കുടിശ്ശിക കൂടാതെ വിതരണം ചെയ്യാൻ എന്തെല്ലാം നടപടികൾ സ്വീകരിക്കും ?

ഉത്തരം

(എ) കൊല്ലം ജില്ലയിൽ 2013 നവംബർമാസം വരെയുള്ള കർഷക പെൻഷൻ വിതരണം ചെയ്തിട്ടുണ്ട്.

(ബി) രണ്ടാം ഘട്ടത്തിൽ സ്വീകരിച്ച 8199 അപേക്ഷകർക്ക് പെൻഷൻ വിതരണം ആരംഭിച്ചിട്ടില്ല.

(സി) പുതുതായി കർഷകപെൻഷൻ അനുവദിച്ചിട്ടില്ല.

(ഡി) നിലവിലുള്ള കർഷകർക്ക് തുടർന്നുള്ള മാസങ്ങളിലെ പെൻഷൻ നൽകുന്നതിനും രണ്ടാം ഘട്ടത്തിൽ തെരഞ്ഞെടുത്ത കർഷകർക്ക് അർഹമായ പെൻഷൻ തുക നൽകുന്നതിനും ആവശ്യമായ തുക എസ്.ഡി.ജി. മുഖേന ലഭ്യമാക്കുന്നതിന് നടപടി സ്വീകരിച്ചിട്ടുണ്ട്.

പാലക്കാട് ജില്ലയിലെ കൃഷി ഓഫീസർമാരുടെ ഒഴിവുകൾ നികത്താൻ നടപടി

172 (3367) ശ്രീ. വി. ചെന്താമരാക്ഷൻ : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) പാലക്കാട് ജില്ലയിലെ വിവിധ കൃഷിഭവനുകളിൽ കൃഷി ഓഫീസർമാർ ഇല്ലായെന്നകാര്യം ശ്രദ്ധയിൽപ്പെട്ടിട്ടുണ്ടോ ;

(ബി) നിലവിൽ കൃഷി ഓഫീസർ ഇല്ലാത്ത എത്ര കൃഷിഭവനുകളാണ് ജില്ലയിൽ ഉള്ളതെന്ന് വ്യക്തമാക്കുമോ ;

(സി) കൃഷി ഓഫീസർമാരുടെ നിയമനം നടക്കാത്തതുകാരണം പല പദ്ധതികളും യഥാസമയം പൂർത്തീകരിക്കാൻ കഴിയുന്നില്ലെന്നകാര്യം വിലയിരുത്തിയിട്ടുണ്ടോ ;

(ഡി) കൃഷി ഓഫീസർമാരുടെ ഒഴിവ് നികത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത് ?

ഉത്തരം

Page 2 of 2

(എ) ഉണ്ട്.

(ബി) പാലക്കാട് ജില്ലയിൽ നിലവിൽ 7 കൃഷിഭവനുകളിൽ കൃഷി ഓഫീസർമാരുടെ ഒഴിവുണ്ട്.

(സി) കൃഷി ഓഫീസർമാരുടെ അഭാവം ബുദ്ധിമുട്ടുണ്ടാക്കുന്നതായി ശ്രദ്ധയിൽപ്പെട്ടിട്ടുണ്ട്.

(ഡി) കൃഷി ഓഫീസർമാരുടെ ഒഴിവുകൾ നികത്തുന്നതിന് പിഎസ്സി-യിൽ റാങ്ക് ലിസ്റ്റ് നിലവിലില്ല. ഒഴിവുകൾ എംപ്ലോയ്മെന്റ് എക്സ്ചേഞ്ചിൽ റിപ്പോർട്ട് ചെയ്തിട്ടുണ്ട്. എംപ്ലോയ്മെന്റ് എക്സ്ചേഞ്ചിൽനിന്നും ഉദ്യോഗാർത്ഥികളുടെ ലിസ്റ്റ് ലഭിച്ചാലുടനെ ഒഴിവുകൾ നികത്തുന്നതിന് നടപടികൾ സ്വീകരിക്കാൻ കഴിയും.

വെള്ളായണി കാർഷിക കോളേജ് ജീവനക്കാരുടെ ശമ്പളകുടിശ്ശിക

173 (3368) ശ്രീമതി ജമീലാ പ്രകാശം : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) വെള്ളായണി കാർഷിക കോളേജിൽ നിന്നും വിരമിച്ച സ്ഥിരജീവനക്കാരായ തൊഴിലാളികൾക്ക് 2004-ലെയും 2009-ലെയും ശമ്പള പരിഷ്ക്കരണത്തിന്റെ ആനുകൂല്യങ്ങൾ ഇതുവരെ വിതരണം ചെയ്തിട്ടില്ല എന്ന വിവരം ശ്രദ്ധയിൽപ്പെട്ടിട്ടുണ്ടോ ;

(ബി) പ്രസ്തുത ജീവനക്കാരുടെ ശമ്പള പരിഷ്ക്കരണത്തിന്റെ കുടിശ്ശികയായ തുക എന്തേക്ക് വിതരണം ചെയ്യുമെന്ന് വ്യക്തമാക്കുമോ ?

ഉത്തരം

(എ) വെള്ളായണി കാർഷിക കോളേജിന്റെ കീഴിലുള്ള ഇൻസ്ട്രക്ഷണൽ ഫാമിയിൽനിന്നും വിരമിച്ച സ്ഥിര ജീവനക്കാരായ എല്ലാവർക്കും 2004-ലെയും 2009-ലെയും ശമ്പള പരിഷ്ക്കരണത്തിന്റെ ആനുകൂല്യങ്ങൾ വിതരണം ചെയ്തിട്ടുണ്ട്. എന്നാൽ, സ്ഥിര തൊഴിലാളികളായ 5 പേർ കോടതിയിൽ കേസ് ഫയൽ ചെയ്തിട്ടുള്ളതിനാൽ പെൻഷൻ ബുക്കും രേഖകളും സമർപ്പിച്ചിട്ടില്ല ഈ കാരണത്താൽ അവർക്ക് ഈ ആനുകൂല്യങ്ങൾ കൊടുക്കാനുണ്ട്.

(ബി) മുകളിൽ പറഞ്ഞിട്ടുള്ള ജീവനക്കാർ പെൻഷൻ ലഭിക്കുവാൻ വേണ്ട രേഖകൾ സമർപ്പിച്ചാൽ ഇത് ഉത്തരവായി വരുന്ന മുറയ്ക്ക് പ്രസ്തുത തുകകൾ വിതരണം ചെയ്യുന്നതായിരിക്കും.